

Врз основа на член 18 став 1 алинеја 3 и член 20 став 1 алинеја 10 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17) и член 51 став 1 и став 3 алинеја 2 од Законот за општата управна постапка („Службен весник на Република Македонија“ бр.124/15), а во врска со член 41 став 6 од Законот за аудио и аудиовизуелни медиумски услуги, член 15 став 1 алинеја 3 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, во однос на Информацијата за промена на сопственичка структура на Трговското радиодифузно друштво АЛСАТ-М ДОО Скопје, без претходно доставено известување до Агенцијата и без одобрување од страна на Агенцијата, со Предлог – Одлука, согласно Заклучокот на Советот бр.02-5205/3 од 21.11.2017 година, Советот на Агенцијата за аудио и аудиовизуелни медиумски услуги, на 39-та седница одржана на 21.11.2017 година донесе:

### ОДЛУКА

1. СЕ ДОЗВОЛУВА промена во сопственичката структура на Трговското радиодифузно друштво АЛСАТ-М ДОО Скопје, во врска со правосилната и извршна Пресуда на Основниот Суд Скопје II – Скопје, XVIII П1-734/15 од 29.09.2016 година, и тоа за пристапување на физичкото лице Имихане Велија, со ЕМБГ [REDACTED] и адреса на ул. [REDACTED] во [REDACTED], [REDACTED].

2. Оваа одлука влегува во сила со денот на нејзиното донесување.

### Образложение

Според член 41 став 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), пред спроведување на каква било промена на сопственичката структура, радиодифузертот е должен да ја извести Агенцијата. Во ставот 2 од истиот член е утврдено дека радиодифузертот не смее да ја спроведе промената пред истата да биде одобрена од страна на Агенцијата.

Со Решение за преземање на мерка – опомена, Уп1 Бр.03-417 од 27.10.2017 година, Агенцијата за аудио и аудиовизуелни медиумски услуги го опомена Трговското радиодифузно друштво АЛСАТ-М ДОО Скопје, поради тоа што на 20.10.2017 година, спровело промена на сопственичката структура без претходно да ја извести Агенцијата и без истата да биде одобрена од страна на Агенцијата, што е спротивно на член 41 став 1 од Законот за аудио и аудиовизуелни медиумски услуги. Имено, промената е спроведена врз основа на Пресудата на Основниот Суд Скопје II – Скопје, XVIII П1-734/15 од 29.09.2016 година, со правосилност на 15.11.2016 година и извршност на 01.12.2016 година, согласно која во сопственоста на ТРД АЛСАТ-М ДОО Скопје пристапило физичкото лице Имихане Велија, со ЕМБГ [REDACTED] и адреса на ул. [REDACTED] во [REDACTED], [REDACTED].

Со горенаведеното Решение за преземање на мерка – опомена, Агенцијата му наложи на радиодифузертот, во рок од седум дена од денот на приемот на опомената, во архивата на Агенцијата да ги достави следните податоци и документи: податоци за физичкото лице Имихане Велија (и тоа ЕМБГ, адреса на живеење и учество во основната главнина на радиодифузертот); нотарски заверена изјава од физичкото лице Имихане Велија дека со пристапувањето во сопственичката структура на радиодифузертот не ги

прекршува одредбите од глава IV од Законот за аудио и аудиовизуелни медиумски услуги; нотарски заверена изјава од радиодифузерот (изјавата ја дава управителот на радиодифузерот) дека со промената на сопственичката структура не се прекршуваат одредбите од глава IV од Законот за аудио и аудиовизуелни медиумски услуги и тековна состојба за радиодифузерот издадена од Централниот регистар на Република Македонија (не постара од 15 дена од денот на издавањето).

На 06.11.2017 година, ТРД АЛСАТ-М ДОО Скопје до Агенцијата достави податоци за физичкото лице Имихане Велија, нотарски заверена изјава од управителот на радиодифузерот дека со промената не се прекршуваат одредбите од глава IV од Законот за аудио и аудиовизуелни медиумски услуги и Тековна состојба за наведениот радиодифузер издадена од Централниот регистар на Република Македонија. По претходно доставено барање за продолжување на рокот за доставување нотарски заверена изјава од содружникот Имихане Велија, на 08.11.2017 година, Агенцијата со Допис бр. 03-417 го извести ТРД АЛСАТ-М ДОО Скопје дека го продолжува рокот за доставување на изјавата, при што радиодифузерот, на 08.11.2017 година ја достави потребната изјава. На 09.11.2017 година, ТРД АЛСАТ-М ДОО Скопје по електронска пошта до Агенцијата ја достави правосилната и извршна Пресуда на Основниот суд Скопје II – Скопје, XVIII П1-734/15 од 29.09.2016 година, врз основа на која е извршена промената на основачите на радиодифузерот.

Врз основа на целокупната доставена документација, Агенцијата за аудио и аудиовизуелни медиумски услуги констатирала дека со промената во сопственичката структура на Трговското радиодифузно друштво АЛСАТ-М ДОО Скопје, во врска со правосилната и извршна Пресуда на Основниот Суд Скопје II – Скопје, XVIII П1-734/15 од 29.09.2016 година, не се создава недозволена медиумска концентрација во смисла на Законот за аудио и аудиовизуелни медиумски услуги, односно дека оваа промена не е спротивна на забраната од членовите 34, 35 став 2 или 38 од истиот Закон, Советот на Агенцијата за аудио и аудиовизуелни медиумски услуги донесе одлука како во диспозитивот.

**Бр.02-434**  
**21.11. 2017 година**  
**С к о п ј е**

**Агенција за аудио и**  
**аудиовизуелни медиумски услуги,**  
**Претседател на Совет,**

**Лазо ПЕТРУШЕВСКИ, с.р.**

**Правна поука:** Против оваа одлука радиодифузерот, доколку не е задоволен од истата, има право во рок од 30 дена од денот на доставувањето на одлуката да поднесе тужба за поведување на управен спор до надлежниот суд.